

नैक (NAAC) द्वारा "A" ग्रेड प्राप्त

महात्मा गांधी अंतरराष्ट्रीय हिंदी विश्वविद्यालय, वर्धा

Mahatma Gandhi Antarrashtriya Hindi Vishwavidyalaya, Wardha

(संसद द्वारा पारित अधिनियम 1997, क्रमांक 3 के अंतर्गत स्थापित केंद्रीय विश्वविद्यालय)

(A Central University established by Parliament by Act No. 3 of 1997)

जनसंपर्क विभाग- Ph./Fax: 07152-252651 मो.9960562305 इ-मेल: mgahvpro@gmail.com

वेबसाइट : www.hindivishwa.org



सुप्रसिद्ध लोकगायिका चंदन तिवारी का लोकगायन आज

हिंदी विश्वविद्यालय का आयोजन

वर्धा दि. 01 सितंबर 2015: लोकशैली और शास्त्रीयता के मेल से अलग अंदाज में लोकसंगीत को प्रस्तुत कर देश-दुनिया में ख्याति बटोर चुकी मशहूर लोकगायिका चंदन तिवारी बुधवार को महात्मा गांधी अंतरराष्ट्रीय हिंदी विश्वविद्यालय परिसर में सुरों का जादू बिखेरेंगी। विश्वविद्यालय द्वारा



नवागंतुक विद्यार्थियों के सम्मान में आयोजित सांस्कृतिक संध्या में चंदन तिवारी के अलावा मजे हुए कलाकारों द्वारा विभिन्न राज्यों के लोक नृत्य भी प्रस्तुत किए जाएंगे। वर्धा के शहरवासियों को भी

विश्वविद्यालय द्वारा लोकराग-लोकरस के इस खास आयोजन में आमंत्रित किया गया है। कार्यक्रम का महत्वपूर्ण आकर्षण दुनिया में पहली बार गांधी के आगमन के शताब्दी वर्ष को लेकर विशेष रूप से तैयार किए गये लोकगीत एवं गांधी माह के नाम शुरू किए गए इस अभियान का पहला कार्यक्रम गांधी की कर्मभूमि वर्धा से शुरू हो रहा है।



विश्वविद्यालय परिसर में होनेवाले इस खास आयोजन और चंदन के आने से उत्साह का माहौल है। दादरा, कजरी, झूला, होली, चैती, सोहर, बन्ना, विवाह, धोबिया, बिरहा, निर्गुण आदि पारंपरिक लोकगीत के शौकिन श्रोताओं एवं दर्शकों के लिए यह एक अदभूत क्षण होगा। लोकसंगीत के रसियों के साथ सूफी के कदरदान भी बेसब्री से इस आयोजन की प्रतिक्षा कर रहे हैं क्योंकि सब जानते हैं कि लोकगायिका होने के साथ ही चंदन के कबीर, भिखारी ठाकुर, महेंद्र मिसिर, विद्यानिवास मिश्र, भोलानाथ गहमरी और हजरत अमीर खुसरो के गीतों की भी प्रस्तुति करेंगी।